



גאווערנער קעטי האוקול

אויף תיכף ארויסצוגעבן: 6/27/2022

**גאווערנער האוקול שרייבט אונטער לעגיסלאציע צו פארברייטערן באשיצונגען פאר טראנזיט ארבעטער קעגן באפאלן ווערן**

**לעגיסלאציע (S.9468/A.10491) ציעט אויס קרימינאלע אנקלאגעס צו מענטשן וועלכע באפאלן נאך טראנזיט ארבעטער נישט באשיצט דורך איצטיגע געזעץ**

גאווערנער קעטי האוקול האט היינט אונטערגעשריבן לעגיסלאציע (S.9468/A.10491) צו באשיצן אומגעפער 11,000 מער טראנזיט ארבעטער קעגן אנגרייפן און באפאלערישקייט. דער ביל וועט פארברייטערן איצטיגע געזעץ וואס קלאגט אן פערשוונען וועלכע אטאקירן אדער באפאלן טראנזיט ארבעטער מיט צווייטע גראד אנגרייף. עס וועט אויסציען קרימינאלע אנקלאגעס צו פערשוונען וועלכע באפאלן סטאנציע קאסטומער באהעלפער, טיקעט אדער איינקונפט איינקאסירער, מעינטענענס ארבעטער, פארריכטער, רייניגער, און זייערע סופערווייזערס, וועלכע זענען נישט היינט באשיצט דורך עקזיסטירנדע געזעצן. די גאווערנער האט אונטערגעשריבן דעם ביל אין אנוועזנהייט פון סטעיט סענאטאר לעראוי קאמרי, אסעמבלי-מיטגליד ווייווען קוק, MTA פארזיצער און CEO דזשענא ליעבער, און מארק הענרי, פרעזידענט פון ATU לאקאל 1056.

“אין משך פון דער פאנדעמיע זענען אונזערע טראנזיט ארבעטער געווען העלדן, ערשיינענדיג אין דער צייט וואס יעדער איז געבליבן אינדערהיים — ריזיקירנדיג נישט נאר זייער געזונט און די געזונט פון זייערע פאמיליעס, נאר אויך ריזיקירן זייערע לעבנס אין דער צייט וואס סאָבוועי פארברעכנס זענען געשטיגן, “ האט גאווערנער האוקול געזאגט. “ניו יארק’ס טראנזיט ארבעטער זענען אלעמאל דארט געווען פאר אונז און איצט איז עס אונזער ארבעט דארט צו זיין פאר זייערטוועגן. קיינער מעג נישט זיין אויסגעשטעלט צו פיזישע געוואלדטאטן אדער באפאלערישקייט אין דעם ארבעטספלאץ, און היינט נעמען מיר א וויכטיגע טריט אין באשיצן די מענער און פרויען וועלכע האלטן אונזערע סאָבוועיס און באסעס אין אפעראציע.”

“דורכאויס דער פאנדעמיע, האבן טראנזיט ארבעטער טראנפארטירט אונזערע נויטיגע ארבעטער צו און פון די ארבעט, ריזיקירנדיג זייערע אייגענע לעבנס און די לעבנס פון די זייערע באליבטע כדי צו פארזיכערן אז ניו יארקער האבן געקענט באקומען נייטיגע העלטקעיר און אנדערע נייטיגע באדערפענישן ווי למשל עסנווארג, “ האט געזאגט ליוטענאנט גאווערנער אנטאניא דעלאגאדא. “מיר זענען שולדיג אונזערע טראנזיט ארבעטער א חוב פון דאנקבארשאפט און עס איז אונזער פליכט צו איצט פארזיכערן אז זיי קענען דורכגיין זייער טאג אן דארפן זיך פארנעמען מיט דראונגען צו זייער זיכערהייט.”

סטאנציע קאסטומער באהעלפער, טיקעט אדער איינקונפט איינקאסירער, מעינטענענס ארבעטער, און סופערווייזערס באשעפטיגט דורך טראנזיט אגענטורן אדער אויטאריטעטן ארבעטן מיט און צווישן דעם פובליק צו פארזיכערן אז טראנזיט לויפט לויטן סקעדזשול, אז טערמינאלן און סטאנציעס זענען ריין, און אז פאסאזשירן קענען באקומען טיקעטס און אינפארמאציע. די ארבעטער זענען אויסגעשטעלט צו

אנגרייפן אדער באפאלן ווערן דורך סיי וועלכע פערזאן וואס נישט טראנזיט אדער טראנזיט איינריכטונגען, און דער ביל וועט באפעסטיגן געזעצן צו באשיצן נאך טראנזיט ארבעטער פון אנפאל. דורך אנקלאגן פערשוונען וועלכע שעדיגן פיזיש טראנזיט ארבעטער מיט צווייטע-גראד אנפאל, וועט די לעגיסלאציע סערווירן אלס אן אפשרעק מיטל פאר די וועלכע זוכן צו שעדיגן טראנזיט ארבעטער.

**דזשענא ליעבער, MTA פארזיצער און CEO האט געזאגט,** "די היינטיגע ביל אונטערשרייבן איז גאר שטארק געשעצט דורך אונז אלע ביים MTA; טראנזיט ארבעטער זענען העלדן וועמען עס קומט זיך א זיכערע ארבעטספלאץ. אבער די ארבעט אויף דער נושא פון פובליק זיכערהייט איז נישט פערטיג. נייע געזעצן דארפן ווערן אינפארסירט כדי אז אונזערע ארבעטער קענען אנפירן די בעסטע טראנספארטאציע סיסטעם אין דעם לאנד און פירן ניו יארקער דארט וואו זיי דארפן אנקומען."

**סטעיט סענאטאר לעראוי קאמרי האט געזאגט,** "היינט פריי איך זיך אינאיינעם מיט טויזנטער טראנזיט ארבעטער בשעת גאווערנער האוקול שרייבט אונטער די קריטיש-וויכטיגע לעגיסלאציע אלס געזעץ. טראנזיט ארבעטער האבן געהאלטן אונזער שטאט אין אפעראציע דורכאויס די הייך פון דער פאנדעמיע און ווייטער ארום, אויף א הויכע ריזיקע צו זיך און זייערע פאמיליעס. פאר די העלדן קומט זיך זיכערע ארבעטס-פלעצער און די וועלכע באפאלן טראנזיט ארבעטער קומט זיך אויסצושטיין שטראפן וועלכע זענען צוגעפאסט צו זייערע פארברעכנס. לעצטערע געשעענישן האבן קלאר געמאכט ווי ערנסט מיר דארפן דאס נעמען בנוגע טראנזיט ארבעטער זיכערהייט און איך לויב טראנזיט פירערשאפט, ארגאניזירטע לעיבאַר, און שתדלנים זענען אלע געווען הויפט שותפים אין דאס מאכן א הויפט ציל. איך בין דאנקבאר פאר זייער צוזאמארבעט און איך בין דאנקבאר צו מיינע קאלעגעס פאר זייער שטיצע, אסעמבלי-מיטגליד קוק פאר'ן דאס שטיצן אין דער אסעמבלי, און מאיאריטעט פירער סטוערט-קוזינס און ספיקער היעסטי פאר זייער פירערשאפט. מיר געניסן אלע ווען טראנזיט ארבעטער קענען פאקוסירן אויף ליפערן זיכערע, פארלעסליכע סערוויס."

**אסעמבלי-מיטגליד וויזען אי. קוק האט געזאגט,** "דורכאויס דער פאנדעמיע, זענען ניו יארקער טראנזיט ארבעטער געווען אויף די פארנט ליניעס, ארבעטנדיג אומערמידליך צו האלטן אונזער סטעיט אין אפעראציע יעדן טאג. צוליב דעם בין איך שטאלץ געווען צו דרוקן פאר די לעגיסלאציע, וועלכס וועט פארזיכערן די זיכערהייט און אפגעהיטנקייט פון טראנזיט ארבעטער. איך לויב גאווערנער האוקול פאר איר אנגייענדע באמיאונגען צו באשיצן ניו יארקער און האלטן אונזערע סאָבוועיס אפגעהיטן."

**ATU לאקאל 1056 פרעזידענט מארק הענרי האט געזאגט,** "די לעגיסלאציע איז נייטיג אויף צו סערווירן אלס אן אפשרעק מיטל פאר די יעניגע וועלכע מיינען עס איז מותר צו באפאלן א טראנזיט ארבעטער. דאס איז א מיטל פאר פראקורירער צו פולקאם פראקורירן די יעניגע וועלכע באפאלן טראנזיט ארבעטער. מיר דאנקען די לעגיסלאטור און גאווערנער האוקול פאר אנערקענען טראנזיט ארבעטער מיט די באשיצונגען."

**סאָבוועי סורפעיס סופערווייזערס אסאסיעשען פרעזידענט מייקל קארובע האט געזאגט,** "מיר ווילן דאנקען גאווערנער האוקול פאר געשווינד אונטערשרייבן די וויכטיגע לעגיסלאציע. אונזערע מיטגלידער און ארבעטסקראפט אין אלגעמיין זענען געשטעלט געווארן אין אומגינציגע אומשטענדן דורכ'ן סיסטעם שוין יארן. די דאזיגע לעגיסלאציע וועט העלפן אויסגלייכן די אומשטענדן."

**SMART גענעראל פארזיצער אנטאני סיימאן האט געזאגט,** "באשיצן טראנספארטאציע ארבעטער אין אונזער ראיאן דארף זיין א הויפט ציל צו האלטן אונזער MTA נייטיגע ארבעטער אפגעהיטן און גלייכצייטיג האלטן ניו יארק אין אפעראציע. דער ביל וועט זיכער העלפן דעם צוועק. א דאנק אייך גאווערנער האוקול, סענאטאר קאמרי און אסעמבלי-מיטגליד קוק פאר פירן דעם וועג אין די באמיאונג צו האלטן אונזערע ארבעטער אפגעהיטן דורך פארזיכערן שטראף פאר די וועלכע שטעלן זיין איין."

**37DC לאקאל 372 פרעזידענט שאון די. פראנסווא דער ערשטער האט געזאגט,** "די באהאנדלונג פון טראנזיט ארבעטער דורכ'ן פובליק האט געדארפט ווערן אדרעסירט, עס קומט זיך זיי אלע באשיצונגען אונטער די געזעץ. עס פריידט מיך אזוי אז גאווערנער האוקול שרייבט אונטער די לעגיסלאציע היינט, וועלכס ווייזט איר שטיצע פאר די העלדישע פארנט ליניע ארבעטער. דאס שיקט א קלארע אנזאג צו האלטן אייערע הענט ביי זיך און נישט אויף טראנזיט ארבעט בשעת זיי ארבעטן צו האלטן ניו יארק אין אפעראציע. מיר קוקן ארויס צו ארבעטן מיט דער לעגיסלאטור צו פארזיכערן מער פובליק-אויסגעשטעלטע מיטגלידער זענען באשיצט."

**טראנזיט סופערווייזערס ארגאניזאציע TWU לאקאל 106 פרעזידענט פיליפ וואלענטי האט געזאגט,** "היינט מער פון אלעמאל, צוליב די ריזיגע אויפשטייג אין פארברעכנס אין ניו יארק סטעיט, איבערהויפט די אנפאלן אויף טראנזיט ארבעטער, איז עס גאר גוט אז די גאווערנער און די אין אלבאני האבן געטון למעשה אויף אפשטעלן די מצב פון ווייטער אנהאלטן אין דער ריכטונג-גאנג."

**TWU לאקאל 100 פרעזידענט טאני אוטאנא האט געזאגט,** "טראנזיט ארבעטער קומען צו די ארבעט צו טון א דזשאָב, נישט ענדיגן דעם טאג אין שפיטאל. עס קומט זיך אונז רעספעקט פון פארער און פון די געזעץ. א דאנק אייך גאווערנער האוקול און מיטגלידער פון דער סטעיט לעגיסלאטור, פאר'ן אנערקענען אז אנגרייפן טראנזיט ארבעטער איז אן אנגייענדע פראבלעם וואס דארף אדרעסירט ווערן. דאס איז א טריט אין גוטן ריכטונג." פראקורירער און ריכטער מוזן איצט טון זייערע דזשאָבס און האלטן מענטשן פאראנטווארטליך פאר זייערע שריטן."

**עדווארד וואלענטע, גענעראל פארזיצער פון אסאסיעשען פון קאָמיטער רעילראוד ארבעטער, האט געזאגט,** "ACRE אפלאדירט גאווערנער האוקול, סענאטאר קאמרי און אסעמבליפריי קוק פאר שאפן פאָליסי צו באשיצן אונזערע מיטגלידער. יעדן טאג וואס אונזערע מיטגלידער ווערן באפאלן בשעת'ן דורכפירן זייערע פליכטן. די לעגיסלאציע שיקט א שטארקע אנזאג אז באפאלן א מעטראָ-נאָרט וועט נישט טאלערירט ווערן."

###

נאך נייעס קען מען באקומען ביי [www.governor.ny.gov](http://www.governor.ny.gov) | [press.office@exec.ny.gov](mailto:press.office@exec.ny.gov) | 518.474.8418 | עקזעקיוטיוו טשעימבער

[זיך אויסשרייבן](#)